इकाई- 3 आप एक “तृतीयक क्रियाकलाप' के रूप में 'व्यापार' शब्द से 
पहले ही परिचित हैं जो आप इस पुस्तक के अध्याय 7 में पढ़ 
चुके हैं। आप जानते हैं कि व्यापार का तात्पर्य वस्तुओं और 
सेवाओं के स्वैच्छिक आदान-प्रदान से होता है। व्यापार करने 
के लिए दो पक्षों का होना आवश्यक है। एक व्यक्ति/पक्ष 
बेचता है और दूसरा खरीदता है। कुछ स्थानों पर लोग वस्तुओं 
का विनिमय करते हैं। व्यापार दोनों ही पक्षों के लिए समान रूप 
से लाभदायक होता है। 

व्यापार दो स्तरों पर किया जा सकता हे-- अंतर्राष्ट्रीय 
और राष्ट्रीय। अंतर्राष्ट्रीय व्यापार विभिन्न राष्ट्रों के बीच राष्ट्रीय 
सीमाओं के आर-पार वस्तुओं और सेवाओं के आदान-प्रदान 
जता को कहते हैं। राष्ट्रों को व्यापार करने की आवश्यकता उन 
रीय व्यापार वस्तुओं को प्राप्त करने के लिए होती है, जिन्हें या तो वे 
(देश) स्वयं उत्पादित नहीं कर सकते या जिन्हें वे अन्य स्थान 
से कम दामों में खरीद सकते हैं। 

आदिम समाज में व्यापार का आरंभिक स्वरूप “विनिमय 
व्यवस्था' था, जिसमें वस्तुओं का प्रत्यक्ष आदान-प्रदान होता था 
अर्थात्‌ वस्तु.के बदले में रुपये के स्थान पर वस्तु दी जाती थी। 
इस व्यवस्था में यदि आप एक कुम्हार होते और आपको एक 

Pe नकद £ DMO SE FS 4 नलसाज़ को आवश्यकता होती, तो आपको एक एसा नलसाज 

er | | ,दूँढेना पड़ता, जिसे आप द्वारा बनाए हुए बर्तनों की आवश्यकता 
A «|| होती और आप उसकी नलसाज़ की सेवाओं के बदले अपने 
बर्तन देकर आदान-प्रदान कर सकते थे। 

चित्र संख्या 9.7 : जॉन बीलमेला में वस्तुओं का आदान-प्रदान 
करती दो महिलाएँ 


हर जनवरी में फसल कटाई को ऋतु के बाद गुवाहाटी से 35 कि.मी. 
दूर जागीरॉड में जॉन बील मेला लगता है और संभवतः यह भारत का 





2020-2I 


एकमात्र मेला है, जहाँ विनिमय व्यवस्था आज भी जीवित है। इस मेले 
के दौरान एक बडे बाज़ार की व्यवस्था की जाती है और विभिन्‍न 
जनजातियों तथा समुदायों के लोग अपनी वस्तुओं का आदान-प्रदान 
करते हैं। 


रुपये अथवा मुद्रा के आगमन के साथ ही विनिमय व्यवस्था 
की कठिनाइयों को दूर कर लिया गया। पुराने समय में कागज़ी व 
धात्विक मुद्रा के आगमन से पहले उच्च नेजमान मूल्य वाली दुर्लभ 
वस्तुओं को मुद्रा के रूप में प्रयुक्त किया जाता था जैसे--चकमक 
पत्थर, आब्सीडियन, (आग्नेय काँच) , काउरी शेल, चीते के पंजे, 
हवेल के दाँत, कुत्ते के दाँत, खालें, बाल (फर), मवेशी, चावल, 
पेपरकार्न, नमक, छोटे यंत्र, ताँबा, चाँदी और स्वर्ण। 

_ | = 
उ[[[ह ह 


व्टा आए 


क्या आप जानते हैं कि 'सैलेरी' (59]97ए) शब्द लैटिन शब्द 'सैलेरिअम' 
(Salariumn) से बना है, जिसका अर्थ है नमक के द्वारा भुगतान। 
क्योंकि उस समय समुद्र के जल से नमक बनाना ज्ञात नहीं था और इसे 
केवल खनिज नमक से बनाया जा सकता था, जो उस समय प्राय : दुर्लभ 
और खर्चीला था, यही वजह है कि यह भुगतान का एक माध्यम बना। 


अंतर्राष्ट्रीय व्यापार का इतिहास 


प्राचीन समय में, लंबी दूरियों तक वस्तुओं का परिवहन 
जोखिमपूर्ण होता था, इसलिए व्यापार स्थानीय बाजारों,तक ही 
सीमित था। लोग तब अपने संसाधनों का अधिकाश भाग 
मूलभूत आवश्यकताओं -भोजन और वस्त्र पर खर्च करत्रे.थे। 
केवल धनी लोग ही आभूषण व महँगे परिधान खरीदते थे, और 
परिणामस्वरूप विलास को वस्तुओं का व्यापार आरंभ हुआ। 

रेशम मार्ग लंबी दूरी के व्यापार का\एक आरंभिक 
उदाहरण है, जो 6000 कि.मी. लंबे मार्ग के सहारे रोम को चीन 
से जोड़ता था। व्यापारी भारत, पर्शिया (ईरान) और मध्य 
एशिया के मध्यवर्ती स्थानों से चीन में बने रेशम, रोम की ऊन 
व बहुमूल्य धातुओं तथा अन्य अनेक महँगी वस्तुओं का 
परिवहन करते थे। 

रोमन साम्राज्य के विखंडन के पश्चात्‌ ।2वीं और ।3वीं 
शताब्दी के दौरान यूरोपीय वाणिज्य में वृद्धि हुई। समुद्रगामी 
युद्धपोतों के विकास के साथ ही यूरोप तथा एशिया के बीच 
व्यापार बढ़ा तथा अमेरिका की खोज हुइ। 

।5वीं शताब्दी से ही यूरोपीय उपनिवेशवाद शुरू हुआ 
और विदेशी वस्तुओं के साथ व्यापार के साथ ही व्यापार के 
एक नए स्वरूप का उदय हुआ, जिसे “दास व्यापार' कहा गया। 

चित्र सख्या 9.2 : दासों की नीलामी हेतु विज्ञापन, 7829 


इस अमेरिकन 'दास(नीलामी' ने दासों को बिक्री अथवा अस्थायी रूप 
से स्वामियों द्वाराकिराये पर लेने हेतु विज्ञापन दिया। खरीदने वाले 
(क्रेता) प्राय $ कुशल व स्वस्थ दास के लिए $2000 चुकाते थे। ऐसी 
नीलामियों ने प्राय : परिवार के सदस्यों को एक दूसरे से अलग कर 
दियी, उनमें से बहुतों ने अपने प्रियजनों को दोबारा नहीं देखा। 


पुर्तगालियों, डचों, स्पेनिश लोगों व आंग्रेजों ने अफ्रीकी 
मूल निवासियों को पकड़ा और उन्हें बलपूर्वक, बागानों में श्रम 
हेतु नए खोजे गए अमेरीका में परिवहित किया। दास व्यापार 
दो सौ वर्षों से भी अधिक समय तक एक लाभदायक व्यापार 
रहा जब तक कि यह ।792 में डेनमार्क में, ।807 में ग्रेट ब्रिटेन 
में और ।808 में संयुक्त राज्य में पूर्णरूपेण समाप्त नहीं कर 
दिया गया। 

औद्योगिक क्रांति के पश्चात्‌, कच्चे माल जैसे-अनाज, 
मांस, ऊन की माँग भी बढ़ी, लेकिन विनिर्माण की वस्तुओं की 
तुलना में उनका मौद्रिक मूल्य घट गया। 

औद्योगीकृत राष्ट्रों ने कच्चे माल के रूप में प्राथमिक 
उत्पादों का आयात किया और मूल्यपरक तैयार माल को वापस 
अनौद्योगीकुत राष्ट्रों को निर्यात कर दिया। 

।9वीं शताब्दी के उत्तराद्ध में, प्राथमिक वस्तुओं का 


उत्पादन करने वाले प्रदेश अधिक महत्त्वपूर्ण नहीं रहे और a dD 


औद्योगिक राष्ट्र एक दूसरे के मुख्य ग्राहक बन गए। 


अंतर्राष्ट्रीय व्यापार 

प्रथम व द्वितीय विश्व युद्ध के दौरान पहली बार राष्ट्रों ने 
व्यापार कर और संख्यात्मक प्रतिबंध लगाए। विश्व युद्ध के बाद 
के समय के दौरान “व्यापार व शुल्क हेतु सामान्य समझौता' 
(GATT) जैसे संस्थाओं ने (जो कि बाद में विश्व व्यापार संगठन 
0 बना) शुल्क को घटाने में सहायता को। 


अंतर्राष्ट्रीय व्यापार अस्तित्व में क्यों है? 


अंतर्राष्ट्रीय व्यापार उत्पादन में विशिष्टीकरण का परिणाम है। 
यह विश्व की अर्थव्यवस्था को लाभान्वित करता है, यदि 
विभिन्न राष्ट्र वस्तुओं के उत्पादन या सेवाओं को उपलब्धता में 
श्रम विभाजन तथा विशेषीकरण को प्रयोग में लाएँ। हर प्रकार 
का विशिष्टीकरण व्यापार को जन्म दे सकता है। इस प्रकार 
अंतर्राष्ट्रीय व्यापार वस्तुओं और सेवाओं के तुलनात्मक लाभ, 
परिपूरकता व हस्तांतरणीयता के सिद्धांतों पर आधारित होता है 
और सिद्धांततः यह व्यापारिक भागीदारों को समान रूप से 
लाभदायक होना चाहिए। 

आधुनिक समय में व्यापार, विश्व के आर्थिक संगठन 
का आधार है और यह राष्ट्रों की विदेश नीति से संबंधित है। 
सुविकसित परिवहन तथा संचार प्रणाली से युक्त कोई भी देश 
अंतर्राष्ट्रीय व्यापार में भागीदारी से मिलने वाले लाभों को छोड़ने 
का इच्छुक नहीं है। 


अंतर्राष्ट्रीय व्यापार के आधार 


0) राष्ट्रीय संसाधनों में भिन्नता : भौतिके संरचना जैसे 
कि भूविज्ञान, उच्चावच, मृदा व जलवायु में भिन्नता के 
कारण विश्व के राष्ट्रीय संसाधन असमान रूप से 
विपरीत हैं। 

(क) भौगोलिक संरचना खनिज'संसाधन आधार को 
निर्धारित करती है और धरातलीय विभिन्नताएँ 
फसलों व पशुओं को विविधता सुनिश्चित करती 
हैं। निम्न भूमियों में कृषि-संभाव्यता अधिक 
होती है। पर्वत पर्यटकों को आकर्षित करते हें 
और पर्यटन को बढावा देते हैं। 
खनिज संसाधन सपूर्ण विश्व में असमान 
रूप से वितरित हैं। खनिज संसाधनों की 
उपलब्धता औद्योगिक विकास का आधार 
प्रदान करती है। 
जलवायु किसी दिए हुए क्षेत्र में जीवित रह जाने 
वाले पादप ब वन्य जात के प्रकार को प्रभावित 
करती है। यह विभिन्न उत्पादों को विविधता को 


(ख) 


(ग) 


मानव भूगोल के मूल सिद्धांत 

(ii) 


(iii) 


(iv) 


भी सुनिश्चित करती है, उदाहरणत: ऊन-उत्पादन 

ठंडे क्षेत्रों में ही हो सकता है; केला, रबड़ तथा 

कहवा उष्ण कटिबंधीय क्षेत्रों में ही उग सकते हैं। 
जनसख्या कारक : विभिन्न देशों में जनसंख्या के 
आकार, वितरण तथा उसकी विविधता व्यापार को गई 
वस्तुओं के प्रकार और मात्रा को प्रभावित करते हैं। 
(क) सास्कृतिक कारक : विशिष्ट संस्कृतियों में कला 
तथा हस्तशिल्प के विभिन्न रूप विकसित हुए हैं 
जिन्हें विश्व-भर में सराहा जाता है। उदाहरणस्वरूप 
चीन द्वारा उत्पादित उत्तम कोटि का पॉर्सलिन 
(चीनी मिट्टी का बर्तन) तथा ब्रोकेड 
(किमखाब-जरीदार या बूटेदार कपड़ा)। ईरान के 
कालीन प्रसिद्ध हैं, जबकि उत्तरी अफ्रीका का 
चमड़े का काम और इंडोनेशियाई बटिक (छींट 
वाला) वस्त्र बहुमूल्य हस्तशिल्प हैं। 
जनसख्या का आकार : सघन बसाव वाले देशों 
में आंतरिक व्यापार अधिक है जबकि बाहूय 
व्यापारं कम परिमाण वाला होता है, क्योंकि 
कृषीय और औद्योगिक उत्पादों का अधिकांश 
भाग स्थानीय बाजारों में ही खप जाता है। 
जनसंख्या का जीवन स्तर बेहतर गुणवत्ता वाले 
आयातित उत्पादों की माँग को निर्धारित करता है 
क्योंकि निम्न जीवन स्तर के साथ केवल कुछ 
लोग ही महँगी आयातित वस्तुएँ खरीद पाने में 
समर्थ होते हैं। 
आर्थिक विकास की प्रावस्था : देशों के आर्थिक 
विकास को विभिन्न अवस्थाओं में व्यापार की गई 
वस्तुओं का स्वभाव (प्रकार) परिवर्तित हो जाता है। 
कृषि की दृष्टि से महत्त्वपूर्ण देशों में, विनिर्माण की 
वस्तुओं के लिए कृषि उत्पादों का विनिमय किया जाता 
है, जबकि औद्योगिक राष्ट्र मशीनरी और निर्मित उत्पादों 
का निर्यात करते हैं तथा खाद्यान्न तथा अन्य कच्चे 
पदार्थों का आयात करते हैं। 
विदेशी निवेश की सीमा : विदेशी निवेश विकासशील 
देशों में व्यापार को बढ़ावा दे सकता है जिनके पास 
खनन, प्रवेधन द्वारा तेल-खनन, भारी अभियांत्रिकी, 
काठ कबाड़ तथा बागवानी कृषि के विकास के लिए 
आवश्यक पूँजी का अभाव है। विकासशील देशों में 
ऐसे पूँजी प्रधान उद्योगों के विकास द्वारा औद्योगिक 
राष्ट्र खाद्य पदार्था, खनिजों का आयात सुनिश्चित करते 
हैं तथा अपने निर्मित उत्पादों के लिए बाजार निर्मित 


(ख) 


करते हैं। यह संपूर्ण चक्र देशों के बीच में व्यापार के 
परिमाण को आगे बढ़ाता है। 

(०) परिवहन : पुराने समय में परिवहन के पर्याप्त और 
समुचित साधनों का अभाव स्थानीय क्षेत्रों में व्यापार को 
प्रतिबंधित करता था। केवल उच्च मूल्य वाली वस्तुओं, 
जैसे-रत्न, रेशम तथा मसाले का लंबी दूरियां तक 
व्यापार किया जाता था। रेल, समुद्री तथा वायु परिवहन 
के विस्तार और प्रशीतन तथा परिरक्षण के बेहतर साधनों 
के साथ, व्यापार ने स्थानिक विस्तार का अनुभव किया है। 


अंतर्राष्ट्रीय व्यापार के महत्त्वपूर्ण पक्ष 


अंतर्राष्ट्रीय व्यापार के तीन बहुत महत्त्वपूर्ण पक्ष हैं। ये हैं 
परिमाण, प्रखंडीय संयोजन और व्यापार की दिशा। 


व्यापार का परिमाण 


व्यापार की गई वस्तुओं का वास्तविक तौल परिमाण कहलाता 
है। हालाँकि व्यापारिक सेवाओं को तौल में नहीं मापा जा 


श क्रियाकलाप  न£न'नननन।म0 


आप क्यों सोचते हैं कि पिछले दशकों में व्यापार का परिमाण बढ़ा 
है? क्या इन आँकड़ों की तुलना की जा सकती है? ।955 की तुलना 
में 200 में कितनी वृद्धि हुई है? 





व्यापार संयोजन 


पिछली शताब्दी में, देशों द्वारा आयातित तथा निर्यातित वस्तुओं 
और सेवाओं के प्रकार में परिवर्तन हुए हैं। पिछली शताब्दी के 
आरभ में, प्राथमिक उत्पादों का व्यापार प्रधान था। बाद में, 
विनिर्मित वस्तुओं ने प्रमुखता प्राप्त कर ली और वर्तमान समय में 
यद्यपि विश्व व्यापार का अधिकांश विनिर्माण क्षेत्र के आधिपत्य 
में है, सेवा क्षेत्र जिसमें यात्रा, परिवहन तथा अन्य व्यावसायिक 
सेवाएँ सम्मिलित हैं, उपरिगामी प्रवृत्ति दर्शा रहा है। तालिका 
9.] दर्शाती है कि कुल व्यापारिक माल के आयात एवं निर्यात 
की मात्रा गत वर्षों में अनुकूल रूप से बढ़ रही है। 


चित्र 9.3 को देखने से यह स्पष्ट हो जाता हे कि 2005 से 
20।5 तक विश्व व्यापारिक निर्यात में विनिर्मित सब से अधिक 


तालिका 9.7 : विशव : आयात और निर्यात (यू.एस. दस 'लाख)डालरों में) 


सकता। इसलिए व्यापार को गई वस्तुओं तथा सेवाओं के कुल 
मूल्य को व्यापार के परिमाण के रूप में जाना जाता है। 


7955 7965 7975 7985 7995 2005 20क्‍5 
निर्यात 95 000 ,90,000 | 877000 | /७9.54,000 | 5,62,000 | । 03,93 000 । ,55 ,83 232 
कुल व्यापारिक माल 
आयात 99 000 ,99,000 92,000 | 20,5,000 | 52,92 ,000 | । 07 ,53 000 I,56,28 204 


कुल व्यापारिक माल 











स्रोत : wits.worldbank.org as on 27.7.2077 

योगदान करते हैं। ईधन और खनन उत्पाद तथा कृषि उत्पाद भी 
व्यापारिक निर्यात में महत्वपूर्ण योगदान देते हैं। 

विश्व व्यापारिक व्यापार में महाद्वीपों की हिस्सेदारी में 
परिवर्तन है क्योंकि यूरोप का योगदान घट रहा है जबकि 
एशियाई देश के योगदान बढ़ रहे हैं। 


व्यापार की दिशा 


ऐतिहासिक रूप से, वर्तमान कालिक विकासशील देश 
मूल्यपरक वस्तुओं तथा शिल्प आदि का निर्यात किया करते 
थे जो यूरोपीय देशों को निर्यात की जाती थी। ।9वीं शताब्दी 
के दौरान व्यापार की दिशा में प्रत्यावर्तन हुआ। यूरोपीय देशों 
ने विनिर्माण वस्तुओं को अपने उपनिवेशों से खाद्य पदार्थ तथा 
कच्चे माल के बदले, निर्यात करना शुरू कर दिया। यूरोप 
और संयुक्त राज्य अमेरिका विश्व में बड़े व्यापारिक साझेदार 
के रूप में उभरे और विनिर्माण वस्तुओं के व्यापार में अग्रणी 
बने। उस समय जापान भी तीसरा महत्त्वपूर्ण व्यापारिक देश 
था। 20वीं शताब्दी के उत्तरार्द्ध में विशव व्यापार को पद्धति 
में तीव्र परिवर्तन हुए। यूरोप के उपनिवेश समाप्त हो गए 
जबकि भारत, चीन और अन्य विकाशील देशों ने विकसित 
देशों के साथ प्रतिस्पर्धा शुरू कर दी। व्यापारित वस्तुओं को 
प्रकृति भी बदल गई। 


व्यापार संतुलन 


व्यापार संतुलन, एक देश के द्वारा अन्य देशों को आयातः एवं 
इसी प्रकार निर्यात की गई वस्तुओं एवं सेवाओं को मात्रा 
(परिमाण) का प्रलेखन करता है। यदि आयात.का)मूल्य, देश 
के निर्यात मूल्य की अपेक्षा अधिक है तो देश का व्यापार 
संतुलन ऋणात्मक अथवा प्रतिकूल है।-यदि निर्यात का मूल्य, 
आयात के मूल्य की तुलना में अधिक है तो देश का व्यापार 
संतुलन धनात्मक अथवा अनुकूल है। 

एक देश की आर्थिको के लिए व्यापार संतुलन एवं 
भुगतान संतुलन के गंभीर निहितार्थ होते हैं। एक ऋणात्मक 
संतुलन का अर्थ होगा कि देश वस्तुओं के क्रय पर उससे 
अधिक व्यय करता है जितना कि अपने सामानों के विक्रय से 
अर्जित करता है। यह अंतिम रूप में वित्तीय संचय की समाप्ति 
को अभिप्रेरित करता है। 


अंतर्राष्ट्रीय व्यापार के प्रकार 


अंतर्राष्ट्रीय व्यापार को दो प्रकारों में वर्गीकृत किया जा 


0 न रे सकता हे : 


84 ग्रानव भूगोल के मूल सिद्धांत 

(क) द्विपार्शिविक व्यापार : द्विपार्श्विक व्यापार दो देशों के 
द्वारा एक दूसरे के साथ किया जाता है। आपस में 
निर्दिष्ट वस्तुओं का व्यापार करने के लिए वे 
सहमति करते हैं। उदाहरणार्थ देश 'क' कुछ कच्चे 
पदार्थ के व्यापार के लिए इस समझौते के साथ 
सहमत हो सकता है कि देश 'ख' कुछ अन्य 
निर्दिष्ट सामग्री खरीदेगा अथवा स्थिति इसके विपरीत 
भी हो सकती है। 

(ख) बहु पार्श्विक व्यापार : जैसा कि शब्द से स्पष्ट होता 
है कि बहु पार्श्विक व्यापार बहुत से व्यापारिक देशों 
के साथ किया जाता है। वही देश अन्य अनेक देशों 
के साथ व्यापार कर सकता है। देश कुछ व्यापारिक 
साझेदारों को ' सर्वाधिक अनुकूल राष्ट्र' (MF\) को 
स्थिति प्रदान कर सकता है। 


मुक्त व्यापार की स्थिति 


व्यापार हेतु अर्थव्यवस्थाओं को खोलने का कार्य मुक्त व्यापार 
अथवा व्यापार उदारीकरण के रूप में जाना जाता है। यह कार्य 
व्यापारिक'अवरोधों जेसे सीमा शुल्क को घटाकर किया जाता 
है। <घरेलू उत्पादों एवं सेवाओं से प्रतिस्पर्धा करने के लिए 
व्यापार उदारीकरण सभी स्थानों से वस्तुओं और सेवाओं के 
लिए अनुमति प्रदान करता है। 

भूमंडलीकरण और मुक्त व्यापार विकासशील देशों की 
अर्थव्यवस्थाओं को उन पर प्रतिकूल थोपते हुए तथा उन्हें 
विकास के समान अवसर न देकर बुरी तरह से प्रभावित कर 
सकते हैं। परिवहन एवं संचार तंत्र के विकास के साथ ही 
वस्तुएँ एवं सेवाएँ पहले की अपेक्षा तीब्रगति से एवं दूरस्थ क्षेत्रों 
तक पहुँच सकती है। किंतु व्यापार मुक्त व्यापार को केवल 
संपन्न देशों के द्वारा ही बाजारों की ओर नहीं ले जाना चाहिए, 


डंप करना 
लागत को दृष्टि से नहीं वरन्‌ भिन्न-भिन्न कारणों से 
अलग-अलग कीमत की किसी वस्तु को दो देशों में 
विक्रय करने की प्रथा डंप करना कहलाती है। 


बल्कि विकसित देशों को चाहिए कि वे अपने स्वयं के बाजारों 
को विदेशी उत्पादों से संरक्षित रखें। 

देशों को भी डंप की गई वस्तुओं से सतक रहने की 
आवश्यकता है, क्योंकि मुक्त व्यापार के साथ इस प्रकार की 


सस्ते मूल्य की डंप की गई वस्तुएँ घरेलू उत्पादकों को नुकसान 
पहुँचा सकती है। 


विश्व व्यापार संगठन 


।948 में विश्व को उच्च सीमा शुल्क और विभिन्न प्रकार की 
अन्य बाधाओं से मुक्त कराने हेतु कुछ देशों के द्वारा जनरल 
एग्रीमेंट ऑन ट्रेड एंड टैरिफ (G77) का गठन किया गया। 
।994 में सदस्य देशों के द्वारा राष्ट्रों के बीच मुक्त एवं निष्पक्ष 
व्यापार को बढा प्रोन्नत करने के लिए एक स्थायी संस्था के 
निर्माण का निश्चय किया गया था तथा जनवरी ।995 से 
(GATT) को विश्व व्यापार संगठन (0) में रूपांतरित कर 
दिया गया। 

विश्व व्यापार संगठन एकमात्र ऐसा अंतर्राष्ट्रीय संगठन है 
जो राष्ट्रों के मध्य वैश्विक नियमों का व्यवहार करता है। यह 
विश्वव्यापी व्यापार तंत्र के लिए नियमों को नियत करता है और 
इसके सदस्य देशों के मध्य विवादों का निपटारा करता है। विश्व 
व्यापार संगठन दूरसंचार और बैंकिंग जैसी सेवाओं तथा अन्य 


Panel to study 

The US act had seriously hit India’s export to that country 
as US is the second largestimporter of marine products 
from india 


GECRGE JOSEPH 
KOCHI, 25 Movember 


pholding India and Thai- 

land request, World Trade 
Organization (WTO) has 
constituteda paneltoexamine 
the anti-dumping duty and cus- 
toms bond imposed by the 
US govermment againstthe im- 
port shrimp from these coun- 
tries. The dispute settlement 
body of WTO has resolved to 
appoint the panel so that sewv- 
eral rounds of discussion 
with these countries were fu- 


श, क्रियाकलाप 


सोचिए! वे कौन से कारण हें जिनसे व्यापारी देशों के लिए डंपिंग 
गहरी चिंता का विषय बनती जा रही है? 


Alliance [SSA], an organiza- 
tion of localshrimp manu- 
facturers. The US act had se- 
riously hit India's exportito that 
country as US is the second 
largest importer of marine prod- 
ucts from India. The duty 
was also imposed against a 
host of other countries like Thai 
land, China, Brazil, Ecuador 
and Vietnam in July 2004. 
US customs had alsoimposerd 
continuous bond requirement 
on importers of certain frozen 
warm water shrimp from these 
countries. 


विषयों जेसे बौद्धिक संपदा अधिकार के व्यापार को भी अपने 
कार्यों में सम्मिलित करता है। उन लोगों के द्वारा विश्व व्यापार 
संगठन की आलोचना एवं विरोध किया गया है जो मुक्त व्यापार 
और अर्थव्यवस्था के भूमंडलीकरण के प्रभावों से परेशान हैं। इस 
पर तर्क किया गया है कि मुक्त व्यापार आम लोगों के जीवन को 
अधिक संपन्न नहीं बनाता। धनी देशों को और अधिक धनी 
बनाकर यह वास्तव में गरीब और अमीर के बीच की खाई को 
बढ़ा रहा है। ऐसा इसलिए है क्योंकि विश्व व्यापार संगठन में 
प्रभावशाली राष्ट्र केबल अपने वाणिज्यिक हितों पर ध्यान केंद्रित 
करते हैं। इसके अतिरिक्त अनेक विकसित देशों ने अपने बाजारों 
को विकसित देशों के उत्पादों के लिए पूरी तरह से नहीं खोला 
है। यह भी तर्क दिया जाता है कि स्वास्थ्य, श्रमिकों के अधिकार, 
बाल श्रम और पर्यावरण जैसे मुद्दों को उपेक्षा की गई है। 


NC 

विश्व व्यापार संगठन का मुख्यालय जिनेवा (स्विटजरलैंड) में स्थित है। 
206 में 64 देश विश्व /व्योपार संगठन के सदस्य थे। 


भारत “विश्व व्यापार/संगेठन के संस्थापक सदस्य में से एक रहा है। 


प्रादेशिक व्यापार समूह 


प्रादेशिक व्यापार समूह व्यापार की मदों में भौगोलिक सामीप्य, 
समेरूपता और पूरकता के साथ देशों के मध्य व्यापार को बढ़ाने 
एवं विकासशील देशों के व्यापार पर लगे प्रतिबंध को हटाने के 
उद्देश्य से अस्तित्व में आए हैं। आज 20 प्रादेशिक व्यापार समूह 
विश्व के 52 प्रतिशत व्यापार का जनन करते हैं। इन व्यापार 
समूहों का विकास अंततः प्रादेशिक व्यापार को गति देने में 
वैश्विक संगठनों के असफल होने के प्रत्युत्तर में हुआ है। 

यद्यपि, ये प्रादेशिक समूह सदस्य राष्ट्रों में व्यापार शुल्क 
को हटा देते हैं तथा मुक्त व्यापार को बढ़ावा देते हैं लेकिन 
भविष्य में विभिन्न व्यापारिक समूहों के बीच मुक्त व्यापार का 
बने रहना कठिन होता जा रहा है। कुछ प्रमुख प्रादेशिक व्यापार 
समूह तालिका 9.2 में सूचीबद्ध किए गए हैं। 


अंतर्राष्ट्रीय व्यापार से संबंधित मामले 


अंतर्राष्ट्रीय व्यापार का होना राष्ट्रों के लिए पारस्परिक लाभदायक 
होता है, यदि यह प्रादेशिक विशिष्टीकरण, उत्पादन के उच्च 
स्तर, उच्च रहन-सहन के स्तर, वस्तुओं एवं सेवाओं की 
विश्वव्यापी उपलब्धता, कीमतों और वेतन का समानीकरण, 
ज्ञान एवं संस्कृति के प्रस्फुरण को प्रेरित करता है। 

अंतर्राष्ट्रीय व्यापार देशों के लिए हानिकारक हो सकता 
है यदि यह अन्य देशों पर निर्भरता, विकास के असमान स्तर, 
शोषण और युद्ध का कारण बनने वाली प्रतिद्वंद्विता की ओर 
उन्मुख है। विश्वव्यापी व्यापार जीवन के अनेक पक्षों को 
प्रभावित करते हैं। यह सारे विश्व में पर्यावरण से लेकर लोगों 


के स्वास्थ्य एवं कल्याण इत्यादि सभी को प्रभावित कर सकता 
है। जैसे-जैसे देश अधिक व्यापार के लिए प्रतिस्पर्धी बनते जा 
रहे हैं, उत्पादन और प्राकृतिक संसाधनों का उपयोग बढ़ता जा 
रहा है, और संसाधनों के नष्ट होने की दर उनके पुनर्भरण की 
दर से तीव्र होती है। परिणामस्वरूप समुद्री जीवन भी तीव्रता से 


तालिका 9.2 : प्रमुख प्रादेशिक व्यापार समूह 


so 
समूह 






जकार्ता 
इंडोनेशिया 


ASEAN 
आसियान 


ब्रुनेई, दारूस्सलाम, कबोडिया, 
इंडोनेशिया, लाओस, मलेशिया, 
म्यांमार, फिलीपींस, सिंगापुर, 
थाईलैंड और वियतनाम 


आरमीनिया, अजरबैजान, 
बेलारूस, जॉर्जिया, 
कजाखस्तान, खिरगिस्तान, 
मॉल्डोवा, रूस, 
ताजीकिस्तान, तुर्कमेनिस्तान, 
यूक्रेन और उजबेकिस्तान 


ऑस्ट्रिया, बेल्जियम, बुल्गारिया, 
क्रोएशिया, साइप्रस, चेक 
गणराज्य, डेनमार्क, एस्टोनिया, 
फिनलैंड, फ्रांस, जर्मनी, ग्रीस, 
हंगरी, आयरलैंड, इटली, लाटविया; 
लिथुआनिया, लक्जमबर्ग, माल्टा, 
पोलैंड, पुर्तगाल, रोमानिया, 
स्लोवाकिया, स्लोवेनिया, स्पेन, 
स्वीडन, नीदरलैंड औरं 
यूनाइटेड किंगडम 


अर्जेंटाइना, बोलीविया, 
ब्राजील, कोलंबिया, 
इक्वाडोर, मेक्सिको; 
पराग्वे, पेरू, 

उरुग्वे और चवेनेजुएला 


सी.आइ.एस. 


LAIA 

लेटिन 
अमेरिकन 
इंटीग्रेशन 
एसोसिएशन 
NAFTA 

नार्थ अमेरिकन 
फ्री ट्रेड 
एसोसिएशन 
ओपेक 

( आर्गेनाइजेशन 
ऑफ़ 
पेट्रोलियम 
एक्सपोर्टिंग 
कंट्रीजञ) 


अल्जीरिया, इंडोनेशिया, 
इरान, ईराक, कुवैत, 
लीबिया, नाइजीरिया, 
कतर, सऊदी अरब, 
संयुक्त अरब अमीरात 
और वेनेजुएला 


बांग्लादेश, मालदीव 
भूटान, नेपाल, भारत, 
पाकिस्तान और श्रीलंका 


साफ्टा 
(साउथ 
एशियन 
फ्री ट्रेड 
एग्रीमेंट) 


मानव भूगोल के मूल सिद्धांत 


आर्थिक वृद्धि को त्वरित 
करना, सांस्कृतिक 
विकास, शांति और 
प्रादेशिक स्थायित्व 


कृषि उत्पाद, रबड़, ताड़ का 
तेल, चावल, नारियल, कॉफी, 
खनिज-ताँबा, कोयला, निकिल 
और टंगस्टन, ऊर्जा पेट्रोलियम 
और प्राकृतिक गैस तथा 
सॉफ्टवेयर उत्पाद 


अर्थव्यवस्था, प्रतिरक्षा 
और विदेश नीति के 
मामलों पर समन्वय 

एवं सहयोग 


अशोधित तेल, प्राकृतिक गैस, 
सोना, कपास, रेशे, 
एल्यूमिनियम 


एकल मुद्रा के साथ 
एकल बाजार, 


कृषि उत्पाद; खनिज, रसायन, 
लकड़ी, कागज, परिवहन को 
गाड़ियाँ,” आप्टीकल उपकरण, 
घंडियाँ, कलाकृतियाँ, पुरावस्तु 






संयुक्त राज्य अमेरिका 994 कृषि उत्पाद, मोटर गाड़ियाँ, 
स्वचालित पुर्जे, कंप्यूटर, वस्त्र 

खनिज तेल की नीतियों 
का समन्वय एवं 
एकीकरण करना 


अशोधित खनिज तेल 


अंतर- प्रादेशिक 
व्यापार के करों को 
घटाना 





नष्ट हो रहा है, वन काटे जा रहे हैं और नदी बेसिन निजी पेय 
जल कंपनियों को बेचे जा रहे हैं। तेल गैस खनन, औषधि 
विज्ञान और कृषि व्यवसाय में संलग्न बहुराष्ट्रीय निगम और 
अधिक प्रदूषण उत्पन्न करते हुए हर कीमत पर अपने कार्यों 
को बढाए रखती है-उनके कार्य करने की पद्धति सतत 
पोषणीय विकास के मानकों का अनुसरण नहीं करती। यदि 
संगठन केवल लाभ बनाने को ओर उन्मुख रहते हैं और 
पर्यावरणीय तथा स्वास्थ्य संबंधी विषयों पर ध्यान नहीं देते तो 
यह भविष्य के लिए इसके गहरे निहितार्थ हो सकते हैं। 


पत्तन अंतर्राष्ट्रीय व्यापार के प्रवेश द्वार 
पत्तन 


अंतर्राष्ट्रीय व्यापार की दुनिया के मुख्य प्रवेश द्वार पोताश्रय तथा 
पत्तन होते हैं। इन्हीं पत्तनों के द्वारा जहाजी माल तथा यात्री 
विश्व के एक भाग से दूसरे भाग को जाते हैं। 

पत्तन जहाज के लिए गोदी, लादने, उतारने तथा भंडारण 
हेतु सुविधाएँ प्रदान करते हैं। इन सुविधाओं को प्रदान करने के 
उद्देश्य से पत्तन के प्राधिकारी नोगम्य द्वारों का रख-रखाव, रस्सों 
व बजरों (छोटी अतिरिक्त नोकाएँ) की व्यवस्था करने और 
श्रम एवं प्रबंधकोय सेवाओं को उपलब्ध कराने की व्यवस्था 
करते हैं। एक पत्तन के महत्त्व को नौभार के आकार औरे 
निपटान किए गए जहाजों की संख्या द्वारा निश्चित किया जाता 
है। एक पत्तन द्वारा निपटाया नौभार, उसके पृष्ठ प्रदेश के 
विकास के स्तर का सूचक है। 








चित्र 9.4 : सैन फ्रांसिस्को, विशव का सबसे बड़ा स्थलरुद्ध पत्तन 


पत्तन के प्रकार 


सामान्यत : पत्तनों का वर्गीकरण उनके द्वारा सँभाले गए यातायात 

के प्रकार के अनुसार किया जाता है। 
निपटाए गये नौभार के अनुसार पत्तनों के प्रकार : 

() औद्योगिक पत्तन : ये पत्तन थोक नौभार के लिए 
विशेषीकृत होते हैं जैसे- अनाज, चीनी, अयस्क, तेल, 
रसायन और इसी प्रकार के पदार्थ। 

(¡) वाणिज्यिक पत्तन : ये पत्तन सामान्य नौभार संवेष्टित 
उत्पादों तथा विनिर्मित वस्तुओं का निपटान करते हैं। ये 
पत्तन यात्री-यातायात का भी प्रबंध करते हैं। 





चित्र 9.5 : लेनिनग्राद का वाणिज्यिक पत्तन 


(} विस्तृत पत्तन : ये पत्तन बड़े परिमाण में सामान्य नौभार 
का थोक में प्रबंध करते हैं। संसार के अधिकांश महान 
पत्तन विस्तृत पत्तनों के रूप में वर्गीकृत किए गए हैं। 

अवस्थिति के आधार पर पत्तनों के प्रकार 

0) अतर्देशीय पत्तन : ये पत्तन समुद्री तट से दूर अवस्थित 
होते हैं। ये समुद्र से एक नदी अथवा नहर द्वारा जुड़े होते 
हैं। ऐसे पत्तन चौरस तल वाले जहाज या बजरे द्वारा ही 
गम्य होते हैं। उदाहरणस्वरूप -मानचेस्टर एक नहर से 
जुड़ा है; मेंफिस मिसीसिपी नदी पर अब स्थित है; राइन 
के अनेक पत्तन हैं जैसे-मैनहीम तथा ड्यूसबर्ग; और 
कोलकाता हुगली नदी, जो गंगा नदी की एक शाखा है, 
पर स्थित है। 

(|) बाह्य पत्तन : ये गहरे जल के पत्तन हैं जो वास्तविक 
पत्तन से दूर बने होते हैं। ये उन जहाजों, जो अपने बड़े / 
आकार के कारण उन तक पहुँचने में अक्षम हैं, को /.: 

ग्रहण करके पैतृक पत्तनों को सेवाएँ प्रदान करते हैं। 
उदाहरणस्वरूप एथेंस तथा यूनान में इसके बाह्य पत्तन 
पिरेइअस एक उच्चकोटि का संयोजन है। 


विशिष्टीकृत कार्यकलापों के आधार पर पत्तनों के प्रकार 


() 


(ii) 


तैल पत्तन : ये पत्तन तेल के प्रक्रमण और नौ-परिवहन 
का कार्य करते हैं। इनमें से कुछ टैंकर पत्तन हैं तथा कुछ 
तेल शोधन पत्तन हैं। वेनेजुएला में माराकाइबो, ट्यूनिशिया 
में एस्सखीरा, लेबनान में त्रिपोली टॅंकर पत्तन हैं। पर्शिया 
की खाड़ी पर अबादान एक तेलशोधन पत्तन है। 

मार्ग पत्तन (विश्राम पत्तन) : ये ऐसे पत्तन हैं, जो 
मूल रूप से मुख्य समुद्री मार्गो पर विश्राम केंद्र के 
रूप में विकसित हुए, जहाँ पर जहाज पुन : ईधन 
भरने, जल भरने तथा खाद्य सामग्री लेने के लिए 
लंगर डाला करते थे। बाद में, वे वाणिज्यिक पत्तनों 
में विकसित हो गए। अदन, होनोलूलू तथा सिंगापुर 
इसके अच्छे उदाहरण है। 





(iii) 


(iv) 


(V) 


पैकेट स्टेशन : इन्हें फेरी-पत्तन के नाम से भी जाना 
जाता है। ये पैकेट स्टेशन विशेष रूप से छोटी दूरियों को 
तय करते हुए जलीय क्षेत्रों के आर-पार डाक तथा 
यात्रियों के परिवहन (आवागमन) से जुड़े होते हैं। ये 
स्टेशन जोड़ों में इस प्रकार अवस्थित होते हें कि वे 
जलीय क्षेत्र के आरपार एक दूसरे के सामने होते हैं। 
उदाहरणस्वरूप- इंग्लिश चैनल के आरपार इंग्लैंड में 
डोवर तथा फ्रांस में कैलाइस। 

आत्रपो पत्तन : ये वे एकत्रण केंद्र हैं, जहाँ विभिन्न देशों 
से निर्यात हेतु वस्तुएँ लाई जाती हैं। सिंगापुर एशिया के 
लिए एक आत्रपो पत्तन है, रोटरडम यूरोप के लिए और 
कोपेनहेगेन बाल्रिक क्षेत्र के लिए आंत्रपो पत्तन हैं। 
नौ सेना पत्तन : ये केवल सामाजिक महत्त्व के पत्तन हैं। 
ये पत्तन युद्धक जहाजों को सेवाएँ देते हैं तथा उनके 
लिए मरम्मत कार्यशालाएँ चलाते हैं। कोच्चि तथा कारवाड 
भारत में ऐसे पत्तनों के उदाहरण हैं। 


4. नीचे दिए गए चार विकल्पोंमें से सही उत्तर चुनें : 
0) संसार के अधिकांश महान पत्तन इस प्रकार वर्गीकृत किए गए हैं 


(क) नौसेना पत्तन (ख) विस्तृत पत्तन 
(ग) तैल पत्तन (घ) औद्योगिक पत्तन 
(|) निम्नलिखित महाद्वीपों में से किस एक से विश्व व्यापार का सर्वाधिक प्रवाह होता है? 
(क) एशिया (ख) यूरोप 
(ग) उत्तरी अमेरिका (घ) अफ्रीका 
(| दक्षिण अमरीकी राष्ट्रों में से कौन-सा एक ओपेक का सदस्य है? 
(क) ब्राजील (ख) वेनेजुएला 
(ग) चिली (घ) पेरू 

(५) निम्न व्यापार समूहों में से भारत किसका एक सह-सदस्य है? 
(क) साफ्टा (SAFTA) (ख) आसियान (ASEAN) 
(ग) ओइसीडी (OECD) (घ) ओपेक (OPEC) 
2. निम्नलिखित प्रश्नों के उत्तर 30 शब्दों में दीजिए : 
() विश्व व्यापार संगठन के आधारभूत कार्य कौन-से हैं? 
(| ऋणात्मक भुगतान संतुलन का होना किसी देश के लिए क्यों हानिकारक होता है? 
(¡) व्यापारिक समूहों के निर्माण द्वारा राष्ट्रों को क्या लाभ प्राप्त होते हैं? 
3. नीचे दिए गए प्रश्नों के उत्तर 50 शब्दों से अधिक में न दें : 
() पत्तन किस प्रकार व्यापार के लिए सहायक होते हैं? पत्तनों का वर्गीकरण उनकी अवस्थिति के आधार 
पर कोजिए। 
(|) अत्ाष्ट्रीय व्यापार से देश कैसे लाभ प्राप्त करते हैं? 


अंतर्राष्ट्रीय व्यापार 

